



PIB Headquarters

സബ്കാ സാഥ് സബ്കാ വികാസ് സമ്മേളനം തൊടുപുഴയിൽ 13ന് : കേന്ദ്ര സഹമന്ത്രി പൊൻ രാധാകൃഷ്ണൻ മുഖ്യാഥിതി

Posted On: 08 JUN 2017 1:35PM by PIB Thiruvananthapuram

കേന്ദ്ര ഗവൺമെന്റിന്റെ മൂന്നാം വാർഷികത്തോടനുബന്ധിച്ച് രാജ്യത്തെമ്പാടും നടന്നുവരുന്ന സബ്കാ സാഥ് സബ്കാ വികാസ് സമ്മേളനങ്ങളുടെ ഭാഗമായുള്ള കേരളത്തിലെ ആദ്യപരിപാടി ജൂൺ 13ന് തൊടുപുഴ, മകാടുകുവലയ്ക്കടുത്തുള്ള ഉത്രം റിജൻസിയ്ക്ക് നടക്കും. രാവിലെ 10 മണി മുതൽ വൈകിട്ട് അഞ്ചുമണിവരെയാണ് പരിപാടി. ഉച്ചക്ക് 2 മണി മുതൽ വൈകിട്ട് 4.45 വരെ ചേരുന്ന പൊതുസമ്മേളനത്തിൽ കേന്ദ്ര റോഡ് ഗതാഗത-ദേശീയപാത-ഷിപ്പിംഗ് സഹമന്ത്രി ശ്രീ. പൊൻ രാധാകൃഷ്ണൻ മുഖ്യാഥിതിയാകും. ശ്രീ. ജോയ്സ് ജോർജ്ജ് എം പി ചടങ്ങിൽ അധ്യക്ഷത വഹിക്കും. കോഴിമല രാജാവ് വിശിഷ്ടാഥിതിയാകും. ഇതോടനുബന്ധിച്ച് കൊച്ചിന് ഷിപ്പ്യാർഡ് ലിമിറ്റഡിന്റെ രണ്ട് സാമൂഹ്യ പ്രതിബദ്ധതാ പദ്ധതികളായ തൊടുപുഴ കടയത്തൂരിലെ സരസ്വതി വിദ്യാ നികേതനിലെ ഗോത്രവിഭാഗത്തിൽപ്പെട്ട പെൺകുട്ടികളുടെ ഹോസ്റ്റലിന്റെ ഉദ്ഘാടനം, തൊടുപുഴ കോലാനി ദീന ദയാ സേവ ട്രസ്റ്റിനുള്ള സ്പെഷ്യൽ സ്കൂളിന്റെ താക്കോൽ ദാനം എന്നീ ചടങ്ങുകളും നടക്കും. ഇടുക്കിയിലെ ലീഡ് ബാങ്കായ യൂണിയൻ ബാങ്ക് ഓഫ് ഇന്ത്യയും, ഹഡ്കോയും ഒരുക്കുന്ന ഗുണഭോക്തൃ സമ്മേളനവും ഉണ്ടായിരിക്കും. പെരുവനം കട്ടന്മാരാരും സംഘവും അവതരിപ്പിക്കുന്ന ചെണ്ടമേളം ചടങ്ങിന് മാറ്റുകൂട്ടും.

(Release ID: 1493166) Visitor Counter : 3

Read this release in: [English](#)

